

# НАТХНЕННЕ



## СЛОВА Ў ДАРОГУ

«Узлётаўцы!»... Гэта слова ўпершыню прагучала ў адной з аўдыторый універсітэта вясной 1964 года. А ўжо ў наступным годзе выйшла кнішка «Узлёт» — зборнік маладых аўтараў маладога універсітэцкага літаб'яднання. Сёння ўзлётаўцаў чулі ўжо на шматлікіх вечарах паэзіі ва універсітэце і па радыё, на прадпрыемствах Мінска і ў калгасах, у інстытутах, тэхнікумах, школах. Іх творы друкаваліся на старонках «Літаратуры і мастацтва», «Маладосці», «Полымя».

Слова прыжылося. Ды інакш і не магло быць, бо ў ім — вясновы блакіт з зелянінай паасткаў, што бачыўся студэнтам з аўдыторыі, у якой упершыню прагучала: «Узлётаўцы»; у ім — маладосць з яе прызнаннямі: «Крылы буду сніць і вышыню», «Звонка плешчуць вясной крыніцы»; у ім — студэнцкае жыццё з яго камсамольскай няўрыймлівасцю, прагай усё пазнаць, зразумець, адчуць.

Гэта прага абумовіла і асноўныя вобразы і матывы вершаў маладых — любоў да радзімы з яе неабсяжнасцю і красой, да яе людзей, блізкіх і дарагіх. У меру сваіх сіл узлётаўцы раскрываюць у сваіх творах няпростая жыццёвая законы, мары і жаданні, уласцівыя таму пакаленню, што нарадзілася ў першыя пасляваенныя гады.

«Натхненне» — другі калектыўны зборнік узлётаўцаў. У ім выступаюць і вядомыя па рэспубліканскім друку Мар'ян Дукса, Юрка Голуб, Яўгенія Янішчыц, Алесь

Разанаў, Сяргей Законнікаў, Анатоль Казловіч і тыя, хто робіць самыя першыя крокі ў краіну Паэзію. Большасць пачынаючых — філфакаўцы, але разам з імі стартуюць і біёлаг Людміла Парымончык, і географ Станіслаў Зубовіч, і гісторык Мікола Вяршынін.

Радасна чуць жыццесцвярджальныя, маладыя галасы ўзлётаўцаў. Радасна ўсведамляць, што ў сценах, дзе некалі вучыліся Кандрат Крапіва і Пятрусь Броўка, Паўлюк Трус і Максім Лужанін, Іван Мележ і Мікола Аўрамчык, дзе зусім нядайна студэнтамі былі Рыгор Барадулін і Генадзь Бураўкін, Іван Пташнікаў і Мікаль Стральцоў, Анатоль Вярцінскі і Янка Сіпакоў, расце дружная паэтычная змена.

Свой новы зборнік узлётаўцы назвалі «Натхненне» не без падстаў. Шчырасцю і ўсхваляванасцю, відавочнай паэтычнай акрылёнасцю сапраўды вылучаюцца вершы шэрагу з іх. Каб пераканацца ў гэтым, варта пазнаёміцца хоць бы з нізкамі Юркі Голуба, Яўгеніі Янішчыц, Алеся Разанава. Вядома, не ўсе ўзлётаўцы выяўляюць аднолькавае професійнае ўмельства, арыгінальнасць, глыбіню, але што ім бракуе натхнення — не скажаш. Узлётаўцы пазналі ўжо заманлівасць пазіі, большасць з іх усвядоміла і ўсю складанасць нялёгкасць працы і прызвания паэта.

Хочацца спадзявацца, што чытач з небудзённай цікаласцю возьме ў руکі гэтую новую кніжку паэтаў-студэнтаў і пажадае ім далейших пошукаў і поспехаў.

Алег Лойка



Яўгенія  
Янішчыц

БЕЛАРУСЬ

О Беларусь, азёрная старонка!  
Пастаў мяне бярозкай у палях.  
Хачу ліствой, мядзянаю і звонкай,  
Услаць табе твой самы светлы шлях.  
Хачу сяброўкай самай добрай, шчырай  
Стаць юнаку, што ў роздуме панік,  
Хачу, каб птушкі, што ляцяць у вырай,  
Мне крыламі махалі з вышыні,

Зялёнай самай, самаю шумлівай  
Хачу я ў спёку летньюю расці,  
Каб падзяліцца шчасцем з нешчаслівым,  
Каб падзяліцца сонцам у жыцці.  
О, Беларусь! Мая зара над вёскай,  
Мае сустрэчы, радасці, агні...  
Хачу заўжды зялёнаю бярозкай  
Шумець сярод тваіх азёр і ніў.

\* \*

Я ведаю, што будуць навальніцы,  
Здрыгнецца шар ад гулкіх навальніц.  
Прыйдзі ў лясную неруш прычасціцца  
Сцюдзёнаю жывучасцю крыніц.  
Імчыць дарога праз сасоннік колкі,  
Страхаюць хвоі колкую расу.  
Трывог, чаканняў і расстанняў столькі —  
Баюся, што адна не данясу.  
А лес да ног сабакаю лахматым...  
Я гладжу верас шорсткі, нібы поўсьць.  
І пахне медуніцамі і мятай  
Зялёнай лясной маладосць.  
Не дай мне, лес, ў трох соснах заблудзіцца.  
Я ведаю, у громе навальніц  
Абавязкова прыйдзеш прычасціцца  
Сцюдзёнаю жывучасцю крыніц.

\* \*

Я ад'еду, і мне прыпомніца  
Гарадская мая бяssonніца  
З думкай тою, што я прыкована  
Да бяssonніц другіх, вясновых,  
Да зямлі, дзе трывогі выжала,  
Да іржышча калючага, рыжага,  
Да вясновых малінавых сполахаў.  
...Жменю зерня нясу ў прыполе.  
Дай пасею з добрымі словамі  
Пад вітринамі песню вясковую.

### РАДЗІМЕ

Я прыгадваю вёскі дымныя —  
Ні дварышча і ні кала.  
Ты мяне, быццам маці, Радзіма,  
За руку ў далягляд павяла.  
Мы ішлі яругамі, грэблямі,  
Па калені ўгрузалі ў снег.  
Ля хацін датляваючых грэліся,  
Наядаліся толькі ў сне.  
І ў дарогі збіраліся раніцай,  
Клалі ў торбы і гней, і боль.  
Па дарогах пайлі раненых,  
Аддавалі ім хлеб і соль.

Мы над горам схіляліся кожным,  
Ратавалі ўсіх як маглі.  
І ўставала эпоха трывожная  
З-пад заўчасных маўклівых магіл.  
І прыйшлі ў далячынь у маі,  
Лёс асвечаны мой стаяў.  
...Праз гады я цябе абдымаю,  
Будзь мне мамай, Радзіма мая.

### МОВА

Н. С. Гілевічу

Чую тваю цудоўную музыку  
Ў скошаных травах мурожных.  
Мова, ты — сонца маё беларускае,  
Ззяеш літарай кожнай.

Гэтулькі продкаў цябе адшліфоўвалі,  
Няслі праз вякі, дзівосную.  
Цяпер дваццаты цябе выхоўвае —  
Атаму век і космасу.

Смяешся, рассыпаўши гукі лагодныя,  
Калі побач шчасце і радасць.  
Грыміш глухімі грамамі грымотнымі,  
Убачыўши подласць і зраду.

Хай толькі заўтра паходы паклікаюць —  
Памру за цябе без енку.  
Любоў да Радзімы нясу вялікую  
У сэрцы сваім маленъкім.

\* \*

Вочы заплюшчу, забыць не магу.  
...Ціха ступаю па багуну.  
Царства лясное маё, зялёнае,  
Птушкай ірвуся к табе залётнаю,  
К травам тваім апускаюся ніц,  
Хмельную восень глытаю з крыніц.  
Крык жураўліны чуваць за вярсту.  
...Тым і жыву, што табою расту.

\* \*

За перажытае не каюся.  
Але калі усё ж цябе  
Хачу адкрыць, то памыляюся  
Усё часцей, усё глыбей.  
Прызнанне першае не вернецца,  
Як рэдкі лёс, як рэдкі гук.  
Чаго шукала, летуценніца,  
У жэстах губ, у рухах рук?

Хацела шчасця чалавечага,  
Любіла гучнае «люблю».  
Нібы вайноу пакалечана,  
Начамі доўгімі не сплю.  
За перажытае не каюся.  
Жыву надзеямі гадоў.  
Прыйдзі, хоць, можа, памыляюся,  
У мой светлы сон, ў мой ціхі дом.

\* \*

Блісне стралой навальнічнай  
Ясны променъ надзей:  
Прывядзе мяне паляна сунічная  
У самы дзівосны дзень,  
Дзе алені ля вадапою  
Ужо даўно не шукаюць спакою.

\* \*

Ніякіх слоў! Ніякіх лекаў!  
Ах, сёння гэткі слаўны дзень!  
І сціплай белаю лілеяй  
Ляжу я ціха на вадзе.  
Які я выбрала кірунак?  
Між чаратоў я не адна

Спяшаюся,  
    і вёслы — руки  
Нясуць мяне кудысьці ўдалъ:  
Мільгаюць завадзі і плёсы  
І жоўтых лотацяў агні.  
Наперакор сабе  
    і лёсу  
Крычу камусьці: «Дагані!»

\* \*

Мне па душы глухія пушчы,  
Лістоты замець на дварэ,  
Я непрыручанаю птушкай  
Жыву між сполахаў і дрэў.  
Каторы дзень настрой губляю  
І зноў па-новаму люблю.  
Іду, гукаю, выглядаю,  
Шукаю, думаю, не сплю.  
О людзі — вечныя пытанні! —  
Вытокі мудрасці і зла.  
Нясу ў сваё святое ранне  
Любоў і гнеў на паўкрыла.  
Што не прыручана — не скрыю.  
А калі што не так, малю:  
Скруціце стомленыя крылы  
І кіньце ў родную зямлю.

\* \*

У траву-мураву упаду.  
Я не ўсё яшчэ тут палюбіла.  
А ў жыцці майм столькі дум,  
Што хвалююцца морам глыбінным.  
Колькі красак тут дарагіх,  
Непаўторных, як першыя крокі.  
Колькі слоў у мяне другіх,  
Самых блізкіх і самых далёкіх.  
Ды вятрамі ізноў іду  
Да таго, каго не забыла.  
Упаду у траву-мураву.  
Я не ўсё яшчэ тут любіла.

\* \*

Будуць вёсны і пралескі...  
Будзе радасць і туга.  
Адцвіце вясна на ўзлеску,  
Пабяжыць за сіні гай.  
І хваёваю ігліцай  
Адзавецца лета звон.  
Толькі мне не паўтарыцца  
Ні вясною, ні зімой.  
Столькі думак, самых шчырых! —  
Светлы шлях мне пажадай.

Заўтра будзе сіні вырай  
І бясконцы небакрай.  
Будзе лета з навальніцай  
І вясёлка над ракой.  
Толькі мне не паўтарыцца  
А ні летам, ні зімой.